

4 ta' Novembru, 1955

Imhallfin :

Is-S.T.O. Sir L. A. Camilleri, Kt., LL.D., *President*;
Onor. Dr. A. J. Montanaro Gauci, C.B.E., LL.D.;
Chev. Onor. Dr. W. Harding, B.Litt., LL.D.

Assunta Cassar versus Avukat Dr. Carmelo Zammit ne.

Gudikat — Sentenza — Nullità — Art. 731 tal-Kodiċi tal-Proċedura Civili.

L-eċċezzjoni tar-"res judicata", formalment sollevata fil-gudizzju, għandha tiġi maqtugħa b'kap separat, gabel jew flimkien mas-sentenza fuq il-meritu.

Sanki jekk dik l-eċċezzjoni ma tkunx giet mogħtija b'forma speċifika, il-fatt biss li jiġi nvoċat il-gudikat precedenti jobliga lill-gudikant, u mhux biss jagħtih id-dritt, li jokkupa ruħu minn dik l-eċċezzjoni; avvolja din mhix waħda mill-eċċezzjonijiet li l-gudikant jista' jirriveva "ex officio".

U jekk l-eċċezzjoni tal-gudikat ma tiġix maqtugħa b'kap separat gabel jew flimkien mas-sentenza fuq il-meritu, is-sentenza hi nulla. U dik in-nullità tista' tiġi pronunzjata mill-Qorti "ex officio".

Il-Qorti; — Rat l-att ta' eċċezzjoni quddiem il-Prim'Awla tal-Qorti Civili, li bih l-attriċi, wara li ppremettiet li żewġha, l-imsemmi Giuseppe Cassar, kien jikri minghand il-konvenut nomine l-fond numru 54, The Strand, Sliema; u illi, bhala konsegwenza tal-kawża ta' separazzjoni li giet deċiża minn dik il-Qorti fid-9 ta' Marzu, 1951, fl-ismijiet Assunta Cassar vs. Joseph Cassar" (dok. A), waqaf bejnha u żewġha l-obligu tal-konvivenza; u illi fil-fatt ir-raġel tagħha mar joqgħod għal rasu u halla fid-dar konjugali lill-mara flimkien ma' uliedha; u illi l-konvenut nomine ma jridx jirrikonoxxiha bhala inkwilina "de jure", u baqa' jagħmel l-irċevuti fuq isem żewġha, avvolja skond l-imsemmija sentenza giet dikjarata ċessata l-komunjoni ta' l-akkwisti ġa eżistenti bejniethom; talbet illi, wara li jin-għataw id-dikjarazzjonijiet u l-provvedimenti kollha meħtieġa, jiġi dikjarat u deċiż illi, in vista tas-separazzjoni personali fuq riferita, hija ssubentrat bhala inkwilina tal-fond minflok żewġ-

ha; u illi, konsegwentement, il-konvenut nomine jkun kundannat jirrikonoxxiha bhala inkwilina ta' l-imsewmi fond, u okkorrendo jirrilaxxa rievuti tal-kera fuq isimha. Bl-ispejjeż kontra l-konvenut nomine, li gie ingunt biex jidher ghas-subbizzjoni;

Omissis;

Rat in-nota ta' l-ećezzjonijiet tal-konvenut fil-kwalità tiegħu fuq imsemmija, li biha ećeppixxa illi l-lokazzjoni fil-kwistjoni giet terminata bhala effett tad-deċiżjoni tal-Board li Jirregola l-Kera fir-rikors fl-ismijiet "Dr. Zammit nomine vs. Giuseppe Cassar", deċiż fil-11 ta' Mejju, 1953; b'mod illi l-lum hu impossibbli illi wiehed jikkella fuq rikonoxximent bhala inkwilin ta' l-istess lokazzjoni, li hija ineżistenti. Għaldaqstant it-talba attriċi haqqa tiġi miċhoda; bi-ispejjeż. Solvi ećezzjonijiet oħra;

Omissis;

Rat is-sentenza mogħtija minn dik il-Qorti fit-18 ta' April, 1955, li biha ġew respinti t-talbiet ta' l-attriċi, bl-ispejjeż kontra tagħha; wara li kkunsidrat:

Illi mill-atti fuq imsemmijin u mid-debattitu orali jirriżulta illi l-attriċi u żewġha, Giuseppe Cassar, kienu joqogħdu fil-fond indikat f'eċċitazzjoni sad-9 ta' Marzu, 1951, meta b'sentenza ta' din il-Qorti giet pronunzjata s-separazzjoni personali bejniethom, u r-raġel ta' l-attriċi hareġ minn dak il-fond, imma din baqgħet toqgħod fi hilmkien ma' uliedha. B'danakollu l-konvenut baqa' jagħmel ir-rievuti tal-kera ta' dak il-fond fuq isem Giuseppe Cassar, u lill-martu, l-attriċi, ma riedx jirrikonoxxiha bhala inkwilina ta' l-istess fond, għalkemm hija gie li baqset lill-konvenut il-kera tiegħu u talbet lill-konvenut jaderixxi għal dak ir-rikonoxximent. B'deċiżjoni tal-Board li Jirregola l-Kera, mogħtija fil-11 ta' Mejju, 1953, il-konvenut ottjena l-iżgumbrament mill-imsewmi fond ta' Giuseppe Cassar, ir-raġel ta' l-attriċi, minhabba l-morożità tiegħu fil-hlas tal-kera, u baqa' ma riedx jirrikonoxxi lill-attriċi bhala inkwilina ta' dak il-fond. Bl-azzjoni tal-lum l-attriċi qegħedha titlob illi l-konvenut jiġi kundannat biex jirrikonoxxiha bhala inkwilina ta' dak il-fond, billi hija tippretendi illi, in segwitu għas-sentenza ta' separazzjoni personali tagħha

minn ma' żewġha, imsemmija aktar 'il fuq, hija ssubentrat bhala inkwilina f'dak il-fond; mhux bhala konduttriċi ġdida, iżda bhala effett ta' dik is-sentenza, jiġifieri bhala konsegwenza ta' -ċessazzjoni ta' l-obligu tal-konvivenza;

Illi t-talba ta' l-attriċi ma tistax tiġi milqugħa. Hu veru illi, kif jidher, l-attriċi kienet ftehimet ma' żewġha illi wara s-sentenza fil-kawża tas-separazzjoni personali hija kellha tibqa', aktarx provviżorjament, fil-fond li ġa ssemma; imma dan ma jfisserx illi b'daqshekk Giuseppe Cassar ma baqgħax quddiem il-konvenut l-inkwilin tal-fond, jew illi l-istess konvenut kien tenut jirrikonoxxi lill-attriċi bhala inkwilina tal-fond minflok żewġha; il-konvenut ma hax parti f'dak il-ftehim bejn l-attriċi u żewġha, u huwa lanqas ma kien parti f'dik il-kawża. Anzi lanqas jidher illi dik is-sentenza giet inkritta fir-Registru Pùbliku, u għalhekk l-effetti tagħha ma ġewx miġjuba f'konjizzjoni tat-terzi. Għalhekk, wara dik is-sentenza fil-kawża tas-separazzjoni, ir-raġel ta' l-attriċi baqa' bħal ma kien qabel l-inkwilin tal-fond quddiem il-konvenut; u jekk l-attriċi hallset il-kera tiegħu, dana l-ħlas għandu jiġi kunsidrat illi ġie magħmul f'isem żewġha. Dik il-lokazzjoni mabgħad spiċċat bid-deċiżjoni fuq imsemmija mogħtija mill-Board li Jirregola l-Kera, billi la Giuseppe Cassar personalment, u lanqas l-attriċi f'ismu, ma hallsu l-kera relativ lill-konvenut; u għalhekk kien hemm morozità fi-ħlas tal-kera;

Illi minħabba din il-konklużjoni, li giet għaliha din il-Qorti, mhux il-kawż li tiġi eżaminata l-eċċezzjoni tar-"res judicata" sollevata mill-konvenut, li huwa jibbaża fuq il-fatt li l-attriċi kienet interveniet "in statu et terminis" fil-kawża quddiem il-Board tal-Kera, u fuq l-eċċezzjoni tagħha dak il-Board iddikjara li hija ma kellha qatt id-dritt illi teziġi li tiġi rikonoxxata bhala inkwilina, u lanqas illi tiġi lilha rilaxxjata riċevuta differenti minn dik li ried jirrilaxxjalha l-konvenut. Però, anki kieku l-Qorti ma gietx għal din il-konklużjoni, lanqas ma jidher illi din l-eċċezzjoni tista' tiġi kunsidrata. Tabilhaqq, il-konvenut issollewa din l-eċċezzjoni fin-nota ta' l-osservazzjonijiet tiegħu, u mhux b'mod formali u proċedurali. Issa, għalkemm hu "dovere del giudice di occuparsi nella sua decisione di tutti i mezzi di difesa stati invocati dalle parti

a sostegno dei loro assunti, ancorchè non tutti questi mezzi sieno stati proposti in forma di specifica conclusione" (Cassaz. Torino 13.3.1886, Giurisprudenza, 1886, pag. 189), però gie deciz illi l-eccèzzjonijiet formali, bhal ma hi l-eccèzzjoni tar-"res judicata", ma ghandhomx jinghataw f'noti ta' osservazzjonijiet, imma bil-mod formali procedurali; b'mod illi l-eccèzzjoni tar-"res judicata" li ma tigix moghtija formalment qiesha ma hix quddiem il-Qorti, u l-Qorti mhix tenuta tiddecediha; ghalix l-eccèzzjoni tal-gudikat ma tistax tigi sollevata mill-Qorti "ex officio" (arg. Kollez. XXXIV-I-410);

Rat in-nota ta' l-appell ta' l-attriçi, u rat il-petizzjoni tagħha, fejn talbet li s-sentenza fuq imsemmija tigi revokata, billi tigi milqugħa t-talba tagħha; bl-ispejjeż taż-żewġ istanżi kontra l-konvenut appellat;

Omissis;

Ikkonsidrat;

Illi, kuntrarjament għal dak li riteniet l-Ewwel Qorti, l-eccèzzjoni tar-"res judicata" giet formalment moghtija mill-konvenut nomine bin-nota tiegħu tat-30 ta' Novembru, 1954, (fol. 16), fejn gal espressament li "tosta għad-domandi attriçi tal-lum ir-"res judicata"; liema eccèzzjoni l-esponent nomine qiegħed formalment jagħti f'dana l-istadju". Dik l-eccèzzjoni, skond l-art 731 tal-Kodiçi tal-Procedura Civili, kellha tigi maqtugħa b'kap separat qabel jew flimkien mas-sentenza fuq il-merita. Il-Prim'Awla tal-Qorti Civili, fis-sentenza tagħha tas-27 ta' Gunju, 1936, in re "Sultana vs. Briffa ne." (Kollez. Vol. XXIX-II-1120), b'riferenza għal sentenza oħra ta' l-issess Qorti tal-21 ta' Marzu, 1923, in re "Micallef utrinque", u għall-awtorità hemm citati, sostniet li, anki kieku l-eccèzzjoni tar-"res judicata" ma tkunx giet moghtija b'forma specifika, "pure dal fatto di avere egli invocato tale sentenza sorge nel giudicante l'obbligo, non pure il diritto, di occuparsi di tale eccezione, avvegnacchè non sia una di quelle che il giudice possa rilevare di ufficio". Ladarba l-eccèzzjoni tar-"res judicata" ma gietx maqtugħa b'kap separat qabel jew flimkien mas-sentenza fuq il-meritu, kif titlob il-ligi bid-dispożizzjoni fuq citata, dik is-sentenza hija nulla (App. Kumm. 10

ta' Dicembru, 1954, in re "Azzopardi vs. Abela"); u din innullità tista' tigi "ex officio" pronunzjata mill-Qorti;

Ghar-raġunijiet fuq miġjuba;

Tiddeċidi billi tirrevoka u tannulla s-sentenza appellata, u tordna li l-atti jiġu rinviati lill-Ewwel Qorti. L-ispejjeż taż-żewġ istanzi inkorsi sal-lum, minhabba ċ-ċirkustanzi tal-każ, jibqgħu bla taxxa; iżda d-dritt tar-Registru jithallas mill-kontendenti bin-nofs.
